

مسلم و عرب ممالک کے احساس ہبھتی، دینی و کوتوں اور شریعت کے
نفاذ کی تحریکات سے معروہ بیت اور خوف زدگی کا سرچشمہ

مِورپ، امریکہ

لکھن

اسٹریلیا

ایک اظہار حقیقت، اخکشاف اور تنبیہ

ابوالحسن علی ندوی

ناشر

مجلس تحقیقات و نشریات اسلام بھنو

جملة حقوق محفوظ

باراول

محرم ١٤٢٥ هـ — منی ١٩٩٤ م

کتابت	حیفظ الرحمن حامد
صفات	۲۸
طبع	مکنون پیشگ ہاؤس، مکنون
تعداد اشاعت	تین ہزار
قیمت	12/-
باہتمام	

محمد عفران ندوی

ناشر

مجلس تحقیقات و نشریات اسلام
ندوة العسلما و پوست بکس ۱۹۹۴ مکنون

بِسْمِ اللَّهِ الرَّحْمَنِ الرَّحِيمِ

تعارف و تقدیم

الحمد لله والصلوة والسلام على رسول الله صلى الله عليه

وآله وسلم

امانہ بعد ابادت (۱۹۹۴ء) کے ذی الحجه کے مہینے میں دارالعلوم ندوۃ العلماء کے شعبہ دعوت و تربیت کے زیر نگرانی قائم المعہد العالی للدعوه والفقہ الاسلامی کے نے تعلیمی سال کا افتتاح کیا گیا اس افتتاح کی تقریب میں اور اس شعبہ کے طلبہ کے ذمہ میں اس کے مقصد، افادیت اور اہمیت و ضرورت کو واضح اور ذمہ نشیں کرنے کے لیے ناظم ندوۃ العلماء مولانا یید ابو احسن علی صاحب ندوی کو تقریر و خطاب کرنے کے لیے زحمت دی گئی، انھوں نے ایک وسیع فکرو دائرہ اور مکاک اسلامیہ و عربیہ کے تجزیہ و مطالعہ اور حقیقت حال کا روشنی میں ایک مفصل اور بسروط تقریر کی، جس میں بہت سے چشم گذار قابلِ فکر و تشویش حقائق و مسائل آگئے، جو نصف اس شعبہ کے طلباء کے لیے اور نہ صرف فضلانے مدارس اور داعیانِ دین کے لیے بلکہ ان تمام عنior و حساس اور حقیقت شناس مسلمانوں کے لیے قابل توجہ اور مستحق سعی و عمل ہیں، جن کو اسلامی ملکوں معاشروں کے حال و مستقبل سے دل چسپی ہے، ان کے دین سے ربط و تعلق کا اہتمام اور

اس کے ساتھ ممالک عربیہ کی صورت حال سے واقعیت اور ان کی اہمیت و مرکزیت کا احساس ہے، اس لیے یہ تقریر ایک مستقل رسالہ کی شکل میں شائع کی جائی ہے تاکہ ان وقایت اور اہم بیانات کے حلقوں کے افراد نبیادہ سے زیادہ اس سے فائدہ اٹھا سکیں۔ اِنْ فِي ذَلِكَ تَعْبِرَةٌ لِّاَوْلِ الْأَبْصَارِ

واضح رشید ندوی

مدیر المهدی اعلیٰ للدعاۃ و المُفکرُ الْاسْلَامِی

و زمینِ التحریر رسالہ "الرائد" عربی

لورپ امریکہ اور اسرائیل

مسلم مالک کے احساس ہبھتری، شریعت کے نقاد کی
تحریکات سے معوپیت اور خوفزدگی کا سچشمہ

الحمد لله وسلام على عباده الذين اصطفى، اما بعد
عزیزنا وربنا یعنی اندوحة العلماء کے ایک خادم اور فرمودار کی حیثیت سے
ہمارے یہ بڑی مسیرت کی بات ہے کہ المعهد العالی للدعوه والفقیر الاسلامی کے
نام سے ۴ دین، نصرت دین اور اعزاز بالدین کے لیے یہ شعبہ ۱۳۹۷ھ ہی سے
قائم ہے، جنہوں فضلاء نے اس شعبہ میں داخلہ لیا ہے ان کے لیے
مزدوری ہے کہ اپنے دین و مذہب کے باسے میں وہ خود کی مطمئن ہوں، ان کو پورا فمنی اعتماد
حاصل ہو اور دوسروں کو بھی مطمئن کر سکیں، جو اس وقت کا خطرہ اور اس وقت
کا چلنگ ہے اس کو بھیں، اور اس وقت کی جو سازش ہے اور جس کا مرکز مغرب
ہے اس کو بھیں، خصوصی الفاظ میں امریکہ اور اسرائیل دونوں اس نیجہ پر تحدید
ہو گئے ہیں کہ ان کے نظام سیاست کو، ان کے نظام فلکر کو، ان کے عالمی استیلاً
کے امکان کو کوئی چیز چیخ نہیں کرتی سوائے مسلمانوں کے متعدد مؤثر وجود کے،
ان سنگین حالات میں ایسے شعبہ کا قائم ندوۃ العلماء کے بینادی مقاصد میں ہے، اس
لیے کہ اس کے باñ اول مولانا سید محمد علی صاحب منگیری رحمۃ اللہ علیہ کو عیان

مشنزوں سے واسطہ پڑتا تھا، وہ ان سے مناظرے کرتے تھے، ان کو ان سے مناظرہ کرنے میں یہ محسوس ہوا کہ اب ہمارے فضلا نے مدارس کو اور علماء کو جدید خطرات سے واقف ہونا چاہیے اور ان میں تقابلی مطالعہ (COMPARATIVE STUDY) ہونا چاہیے، اور اس کو جدید تعلیم یافتہ طبقہ کے اندر سے

(جو عام طور پر فکری، علمی اور سیاسی قیادت پر فائز ہوا کرتا ہے) اسلام کے بارہ میں احساس کہتری کو دور کرنے کی صلاحیت ہونی چاہیے، اور اسلام کی ابتدیت، اس کے خلود اور ہر زمانہ اور دور میں اس کی طرف لوگوں کی احتیاج، اور اس کو نجات کا، کامیابی کا، صحیح انسانیت کا واحد ابدی راستہ ثابت کرنے پر یقین اور اس کی تفہیم کی صلاحیت ہو، اس لیے ایسے عویٰ و تزیینی ادارہ کا وجود وقت کی بڑی ضرورت، عصر حاضر کا تقاضا اور ندوہ العلماء کے بایوں کے منشا کی تکمیل اور ان کے خوابوں کی تعبیر ہے۔

اصل بات سمجھنے کی یہ ہے کہ اللہ کا دین دامُکی اور ابدی ہے "إِنَّ الدِّينَ عِنْ دِلْلَهِ الْإِسْلَامُ" یہ ہر زمانہ کا اعلان ہے اور یہ کمی حقیقت ہے کہ اللہ تعالیٰ کی مرضیات و نامریضیات بھی دامُکی ہیں، اللہ تعالیٰ کے احکام اس کی تعلیمات اور اس کے مطالبات بھی دامُکی ہیں، یعنی حقائق دامُکی ہیں اس کے علاوہ یہ کہ ہدایت کا راستہ ابدی راستہ ہے۔ دین ایک ابدی حقیقت ہے لیکن زمانہ متغیر ہے، زمانہ الگ متغیر نہیں تو پھر زمانہ ہی نہیں، زمانہ کوئی جامد چیز نہیں ہے، زمانہ بدلتے والے ہے، رحمات بدلتے والے ہیں، مطالبات بھی بدلتے والے ہیں، تأثیرات کے جو سرخی ہیں وہ بھی بدلتے والے ہیں، اور اس کے

علاوه تحریکیں بھی بدلتے والی ہیں، مختلف زمانوں میں مختلف تحریکیں پڑتی ہوتی ہیں اور دین کے خلاف محاذ آرائیاں ہوتی ہیں، سازشیں ہوتی ہیں مخصوصاً تیار ہوتے ہیں، نبی نبی سلطنتیں قائم ہوتی ہیں ان کے مصائب و مغادرات کو تاریخ بدترارہتا ہے، اس میں سیاسی مصلحتیں بھی ہیں جنگی مصلحتیں بھی ہیں اور معاشرتی مصلحتیں بھی ہیں، اور یہ بھی ہے کہ جو نظام سلطنت قائم ہوا طبعی بات ہے کہ اس نظام کو تقویت پہنچانے کے لیے فضایہ کی جائے، یعنی جو اس کے حکوم ہیں وہ اس نظام سلطنت کو اور اس صاحب اقتدار طبقہ اور اس کو کوئی کو اور اس کی تہذیب کو ہمارا تک کہ اس کے گھروں کی معاشرت تک کوئی آئندیں اور قابل تقلید نہیں، اس کے لیے نبی نبی تہذیب ہیں کی جاتی ہیں اس کی جاتی رہیں گی اور خاص طور پر اس زمانہ میں۔

تاریخ بناتی ہے کہ اسلام کے خلاف محدود قسم کی سازشیں اور مخصوصاً پہلے تیار کئے گئے تھے وہ ناکام بنا دیے گئے، تاریخ کے مطالعہ سے مسلم ہوتا ہے کہ اسلام اور عالم اسلام کے لیے وسیع اوپریں اور فیصلہ کن چیزیں تاریخ میں دو خطرے پیش آئے ہیں، جن سے اندیشہ تھا کہ اسلام بحیثیت عالم گیر دعوت، سیاسی قوت اور نہ بہی آزادی کے اتنا کمزور ہو جائے کہ وہ محدود رقبہ پیش اور غاصی نسل اور قومیتوں کے دائرہ کے اندر رہی نافذ اور کافر ما رہے لیکن عالمی پیمانے پر اس کا وجود اور نفوذ ختم ہو جائے یا ایک صلیبی حملہ جو انگریز صدی ہجری اور گیارہویں صدی عیسوی میں پیش آیا دوسرا تاریخی حملہ جو ساقریں صدی ہجری اور تیسرا ہویں صدی عیسوی میں جنگیز خان اور ہلاؤ کی قیادت میں ہوا۔

صلیبیوں کا شام پر حملہ ہوا اور وہ بیت المقدس پر قابض ہو گئے، ان کے ذہن اور ان کے منصوبہ میں حرمین شریفین بھی شامل تھے، لیکن اللہ تعالیٰ نے صلاح الدین ایلوی کو کھڑا کیا، جس کی نظر، اخلاص، للہیت، جذبہ یہاں دو سرفوشی، بیفت و محیت دینی اور طہارت و تقویٰ میں امتیاز خاص کوئی لمبی، اور اس کی نظر اگر کنایا ب نہیں تو کیا ب ضرور ہے۔ انہوں نے صلیبیوں کو ناکام بنایا اور مسلمانوں کا ان کے جھنڈے کے پنج اتحاد ہوا اور وہ خطرہ مل گیا۔

یہ بھی ذہن میں رہے کہ اس وقت تک یورپ اور تیرہ علوم کا وہ فرق ہوا میں نہ اتنی تمدنی و تمدنبی ترقی ہوئی تھی اور نہ سائنس اور تحریک علوم کا وہ فرق ہوا تھا جو بعد کی صدیوں میں ہوا ان کے سامنے دنیا کی تشکیل نہ اور ازاتی و تمدی اور انقلاب کا وہ نقشہ تھا جو بعد میں مغرب کی فاتحہ اور استعماری طاقتول کے سامنے آیا اور ان کے پروگرام میں شامل ہوا، یعنی ایک فوجی یلغار اور مقالات مقدسر پر قبضہ کرنے کی ایک کوشش اور عزم تھا، اس لیے اس سے وہ خطرات نہیں تھے جو چند صدیوں کے بعد یورپ اور امریکہ کی سیاسی، علمی و تمدنی بالاد کی اور مشرقی ملکوں کے یورپ اور امریکہ کے غلام بن جانے اور زیر اثر آجائے سے پیدا ہوئے۔

لہ پہلی صلیبی یلغار شام پر ۱۹۷ھ میں ہوئی، ۲۳۲ھ (۱۱۵۶ء) گیارہویں صدی میسونی کے آخر میں صلیبیوں نے بیت المقدس پر قبضہ کیا، انسائٹ کو پیدا برداشتیکا کی جلد ۱۹ میں صلیبیوں کی تعدیات اور مظالم اور خونریزیوں کی تفصیل دیجی ہے اسکی ہے

رسیخنا اللہ حاکم کر کے حر میں شریفین پر بھی جڑھائی گرنے کا ارادہ کیا تھا اس وقت بقول یعنی پول، عما الدین زنگی نے اس خطہ کے مقابلہ کا ارادہ کیا، جس کی تکمیل اس کے فرزند الملک العادل نور الدین زنگی نے کی۔ لیکن اس میں پوری کامیابی نور الدین سلطان شام کے فوجی جنگ صلاح الدین ایوبی نے حاصل کی، (جو مصر کی حکومت و اقتدار پر قابل ہو گئے تھے) اور انہوں نے بیت المقدس کو صلیبیوں کے قبضہ سے لکھا، ان پر جذبہ ہجہاد، حمیت دینی اور عیزت اسلامی کا پورا استیلاہ اور غلبہ تھا، ۱۱۸۳ھ (۱۷۶۵ء) میں جنین کے معزک میں انہوں نے کامل فتح حاصل کی، اور صلیبیوں کے عروج کو ناکام بنا دیا۔ معرکہ جنین کے بعد بیت المقدس کی مسلمانوں کے ہاتھوں بازیابی ہوئی اور صلیبیوں کا منصوبہ اور نقشہ کار ناکام اور بے اثر ہو گیا، سلطان صلاح الدین ایوبی

(حد کا القیہ)

راقم کا رسالہ "صلاح الدین الایوبی البطل الناصر لدین اللہ" مطبوعہ دارعرفات رائے بولی کا مطالعہ بھی مغید ہو گا، اردو میں راقم کی تصنیف "تاریخ دعوت و عزیزت" کی جلد اول میں ص ۳۲۳ سے ۳۳۴ تک تاتاری محلے، ان کے وحشت ناک مظالم، عالم اسلام کے مرکزی شہروں اور بغداد کی تباہی کی لزہ خیز تصویر اور تاتاریوں میں اسلام کی اشاعت کی معلومات و تفصیلات دیکھی جا سکتی ہیں، اردو دارہ معارف اسلام نے اس کا ناشر کر دیا ہے اور اس کا جلدی میں بھی "جنگیز خاں" کے عنوان کے ماخت تاتاری محلہ کے سفاریوں اور دہشت گردیوں کی تفصیلات دیکھی جا سکتی ہیں ص ۶۹۱-۶۹۲، اس کے بعد مطالعہ کی جائے یعنی پول کی کتاب "سلطان صلاح الدین" ص ۱۵۵

کی وفات ۲۸ صفر ۱۵۸۹ھ کو ہوئی۔

بار ہویں صدی عیسوی میں میں یورپ، علوم، سائنسی تحقیقات و اخترافات اسلامی کی تیاری، استعماری عرامہ اور اپنے مادی اور لادینی منصوبوں کی ترویج و تنفیذ میں اس مقام تک نہیں پہنچا تھا جس مقام پر وہ اٹھا رہا اور انہیں اور انہیں صدی میں پہنچا، اس لیے اس کے غلبے سے سوالِ میسیحیت کی اشاعت، مقام اُن مقدسہ پر غلبہ اور مسلمانوں کی سیاسی ہمزیست و ذلت کے وہ خطرے نہیں تھا جو انہیں اور پیسوں صدی میں یورپ اور (با تحفظ برطانیہ اور فرانس کے) ان مسلم و عرب ممالک پر اپنا تہذیب و فلسفہ حیات کو غالب کرنے اور ان کو قابل تقلید اور علاقہ ترقی بنادیں سے پیش آیا۔

تاتاریوں کا حملہ اگرچہ فوجی تھا لیکن تجربہ ہے کہ کامیاب حملہ اور اور فوجی فاتح فوجی حدود کے اندر محدود نہیں رہتا، بلکہ اس کا طرز عمل، اس کے افکار، اس کے عقائد، اس کا طرز معاشرت اثر انداز ہوتے ہیں، تاتاریوں کی کامیابی سے صرف اتنا ہی خطرہ تھا کہ مسلمان غلام بن جائیں گے، انہوں نے بڑے مظالم کیے، کبھی کبھی تو دجلہ کا پانی سرخ ہو جاتا تھا، جب مسلمان بڑی تعداد میں شہید کیے جاتے تھے اور ان کو دجلہ میں ڈال دیا جاتا تھا تو ان کی خون آسودلاشوں سے پانی سرخ ہو جاتا تھا، اور کبھی اس کا پانی سیاہ ہو جاتا تھا کہ وہاں جو بڑے بڑے کتب خانے تھے (اور بغداد اس میں سب سے زیادہ امتیاز رکھتا تھا) ان کی کتابوں کے انبار اس میں ڈال دیے جاتے تھے، تو پانی سیاہ ہو جاتا تھا، مسلمان شہیدوں کے سروں کے مینارے بنائے گئے، یہ مینارے دور سے دکھائی دیتے تھے، سر پر

سر کھا ہوا، ایک نہیں ہوتا سفا، ایک رکھتے تو گرجاتا، وہ سروں کا ایک جو ترہ ہوتا سفا، ایک جو ترہ پر دوسرا جو ترہ بیہان تک کہ بہت دور سے نظر آتے تھے ان کے حملہ کی دہشت کا یہ حال سفا کہ تاریخ میں عام مقولہ درج ہے ”إذا قيل للك أنت التتراء هنـوـهـوـافـلـاـتـصـدـقـ“ یعنی ہر رات مان لینا کہ ممکن الوقوع ہے لیکن یہ بات کبھی نہ ماننا کہ تاتاریوں نے کہیں شکست کھائی۔

لیکن اس تاتاری حملہ میں خاص بات یہ تھی کہ تاتاریوں کے پاس کوئی تہذیب نہیں تھی، کوئی ثقافت (CULTURE) نہیں تھی، کوئی دعوت نہیں تھی، اور کوئی متوازن نظام عقائد بھی نہیں تھا، اس لیے ان کا حملہ اگر کامیاب بھی ہو جاتا تو وہ بہت دنوں تک کامیاب نہیں رہ سکتا تھا، لیکن اسے تعالیٰ نے اس کے لیے اپنی رحمت و قدرت سے خارق عادت طریق پر سامان کیا کہ ایک طرف مسلم فضلا اور شریعت کے ماہرین نے تاتاریوں کے اندر گھس کر اسلامی تہذیب اور اسلامی قانون کا تعارف کرایا اور جو خلا ان کی زندگی میں ان کے علم و راقیت اور تہذیب و تمدن اور دعوت میں سفا اس کو اسلام نے پڑکر دیا، یہ ایک طبعی اور فطری بات بھی تھی کہ ایسی فتوحات و انقلاب میں خلابہت دلوں تک باقی نہیں رہ سکتا، اہل علم جانتے ہیں کہ قانون الہی یہ ہے کہ خلا کا پرہنڈھوڑی ہے، قانون کا خلا سفا، تہذیب کا خلا سفا، علم کا خلا سفا، دنیا کے لیے ان کے پاس کوئی دعوت نہیں تھی، اس خلا سے مسلمان اہل فکر نے اور بصریں نے فائدہ اٹھایا، اور انھوں نے تاتاریوں کو ایک طرف اسلام کی دعوت دی اور ایک طرف بتایا کہ اس خلا کو پڑکرنے کے لیے ہمارے پاس پورا سامان موجود ہے، نظام معافشو

موجود ہے اور عالم دنیا کے لیے دعوت بھی موجود ہے۔ اس سلسلہ میں اہل دل
ملکصین اور اہل ائمہ کا بھی بڑا حصہ ہے، ایک واقعہ جو بار بار بیان کیا جا چکا ہے
یعنی بڑا موثر ہے وہ نقل کیا جاتا ہے۔

آرنا اللہ نے پریچنگ آف اسلام (PREACHING OF ISLAM) میں لکھا
ہے کہ ایران و ترکستان کی طرف کی جو شاخ تاتاریوں کے قبضہ میں آئی اس میں
تاتاریوں کے سو فیصد مسلمان ہو جانے کی تقریب یہ ہوئی کہ تغلق تیمور جو ولی عہد
سلطنت تھا وہ شکار پر نکلا، اور آپ کو معلوم ہے کہ اوپر میں بھی اس سے واسطہ
پڑا ہے، ہم نے نشان کی بھی مشق کی ہے اور شکار بھی کھیلے ہیں کہ شکاریوں میں کچھ
روایات ہیں، نخوست کی اور کامیاب و ناکامی کی، مثلاً پچھلی میں سن کرتے تھے
کہ ہمارت کو شکار کا میاب نہیں ہوتا، اگر شکار کے لیے چلنے کے وقت کسی نے
کہہ دیا چاہوئے؟ تو اب شکار نہیں ملے گا، چاہو کا نام نہیں لینا چاہئے، اسی طرح
تاتاریوں میں ایران اور اس کے باشندوں سے متعلق نخوست کا تجھیل تھا کہ ایران
منحوس ہوتے ہیں (او محضوں فہموں کے بارہ میں ہمید شاہ اس طرح کے نثارات
وروایات رہی ہیں) تغلق تیمور نے اس کا پورا انتظام کیا کہ کوئی ایرانی نہ آئے
پائے، جا بجا پہرے بٹھا دیئے جو ساحلی ہمیں تھیں اور جو مدخل تھے ان سب
پر آدمی بٹھا دیئے تاکہ کوئی ایرانی نہ آئے پائے، لیکن اللہ تعالیٰ کو کچھ اور ہمیں نظر
سکتا، ائمہ تعالیٰ کو نتاتاری جیسی جنگ آزماتا قات اور اور بلند حوصلہ قوم کو
مشرف باسلام کرنا اور اس سے دین کی حفاظت کا کام لینا سکتا، یہ ایک
خدالی انتظام سکتا، شیخ جمال الدین ایران کے ایک صاحب دل بزرگ تھے، ان کو

کہیں جانا تھا اور راستہ وہی تھا، اس بعد وہ پہنچے تو اتفاق دے دیا کوئی بہرہ دار
کھڑا نہیں تھا، یہ سب غیبی انتظامات ہوتے ہیں، وہ آگے بڑھ گئے، کیا بہرہ دار نے
دیکھ لیا، اس نے ان کو کیڑلیا اور غصت تیمور کے پاس پکڑ کر لے گیا، وہ دیکھ کر آگ بکولہ
ہو گیا اور اس نے سمجھ یا کہ انہوں نے شکار کے سارے انتظامات پر پالی بھروسہ،
اب شکار نہیں ملے گا، اس نے غصت میں اگر کہا کہ تم ایرانی اچھتے ہو کیا یہ کتنا اچھا ہے
کون افضل ہے؟ آرنلڈ نے تو یہ لکھا ہے کہ انہوں نے کہا کہ اگر اندھ تعالیٰ نے ان کو
اور ان کی قوم کو دولت اسلام فیصلہ نہ کی ہوتی تو یہ کتنا افضل تھا، لیکن اندھ تعالیٰ
نے ہم ایرانیوں کو اسلام فیصلہ کیا تو ہم افضل ہیں، اس نے کہا اسلام کیا ہوتا ہے؟
وہ صاحب دل بھی سمجھتے اور صاحب علم بھی سمجھتے، انہوں نے اسلام کا مختصر ملکیتیغدو
مؤثر تعارف کرایا، وہ متاثر ہوا اور اس کے دل ودماغ پر لاثر بڑا، اس نے کہا کہ
اگر بھی میں اپنے اسلام لانے کا اعلان کر دیتا ہوں تو کوئی فائدہ نہ ہو گا جب میری
تاج پوشی ہو جائے تو جو سے اگر میں، میں اسلام کا اعلان کروں گا۔

یہ تو آرنلڈ کی تاریخ میں ہے لیکن ترکی و فارسی آنحضرت میں جو (ORIGINAL) یہی
ان میں زیادہ مؤثر انداز میں اس واقعہ کو پیش کیا گیا ہے، اس میں ہے کہ اس نے
پوچھا کہ آپ افضل ہیں کہ کتنا افضل ہے؟ انہوں نے کہا کہ ابھی اس کا فیصلہ
نہیں ہو سکتا، اس نے کہا کہ کیا مطلب؟ یہ کتنا کھڑا ہے، یہ آپ ہیں یا تو کہے کہ
یہ کتنا افضل ہے یا کہے کہ میں افضل ہوں، انہوں نے کہا کہ اگر میں دنیا سے کلمہ
پڑھتے ہوئے رخصت ہوا، ایمان پر میرا خاتمہ ہوا تو میں افضل ہوں اور نہ یہ کتنا
افضل ہے، اس سے اس کے دماغ اور اس کے دل پر چوت پڑی، اس نے

کہا کہ جب آپ سنیں کہ میری تاج پوشی ہو گئی ہے تو مجھ سے ملیں، یہ برا بردن گئے رہے اور کان ان کے لگے رہے کہ جرأتی، لیکن ان کا وقت آخر آگیا، انہوں نے اپنے بیٹے کو بلایا اور کہا کہ عزیز فرزند! شاید یہ سعادت تمہاری قسمت میں بھی ہوئی ہے، تم جب سننا کہ تنقیق تیمور کی تاج پوشی کی خبر سن تو یہ گئے اور باہر اپنا سچا ہدالی یاد دلانا، چنان پسہ جب انہوں نے تاج پوشی کی خبر سن تو یہ گئے اور باہر اپنا سچا ہدالی دیا، ان کو کون اندر جانے دیتا؟ وہ باہر نماز پڑھتے رہے اذان دیتے رہے اور وقت تو اذان کی آواز محل میں نہیں پہنچی، لیکن فجر کے وقت اذان کی آواز پہنچی تو اس نے کہا کہ یہ صدائے بے ہنگام کیسی ہے؟ کون اس وقت چلاتا ہے اور یہند خراب کرتا ہے کہا گیا کہ ایک شخص ہے جو اسحتا ہے بیٹھتا ہے اور یہ آواز لگاتا ہے، اس نے کہا جادا سے پکر دلا دیا لوگ ان کو لے گئے تو انہوں نے کہا کہ میں ان کا (شیخ جمال الدین کا) فرزند ہوں جو اپنے ملے تھے آپنے سوال کیا ستحا اور یہ کہا تھا کہ آپ افضل ہیں یا یہ کتاب؟ انہوں نے کہا تھا کہ میر خاتمہ ایمان پر ہوا، تو میں افضل ہوں ورنہ کہا افضل ہے۔ میں یہ اطلاع دیتے آیا ہوں کہ ان کا خاتمہ ایمان پر ہوا اور وہ کلمہ پڑھتے ہوئے دنیا سے خوست ہوئے تنقیق تیمور نے کلمہ شہادت پڑھا اور اپنے اسلام کا اعلان کیا، اس نے اپنے ذریعہ ظلم کو بلایا، اس نے کہا کہ میں تو بہت دونوں سے مسلمان ہوں میں ایران گیا ستحا و میں اسلام قبول کیا ستحا، آپ کے ڈرس سے بتا تھا، اس کے بعد پوری ایران تاریخ شاخ مسلمان ہو گئی، پھر دوسری شاخوں میں بھی اسلام عمومیت کے ساتھ پھیل گیا۔

ایک باختصار تھا داں نے بتایا کہ دو قومیں ایسی ہیں جو سو فیصد مسلمان ہو گئیں ایک عرب اور ایک نزک یہ بھی سو فیصد مسلمان ہوئے، صورت یہ ہے کہ ہزاران

میں ضرورت ہے داعیوں کی اور مدعیوں کی نفیات کو سمجھنے کی او حکمت کے ساتھ بات کرنے کی خود قرآن مجید میں ہے:

«أَذْعُ إِلَى سَبِيلٍ رَّيْتَكَ بِالْحِكْمَةِ وَالْمُوعِظَةِ الْحَسَنَاتِ وَ

جَادِ لِهُمْ بِالْقِيَ هَيَ أَحْسَنَ۔ (سورۃ العل - ۱۲۵)

آپ اپنے رب کی راہ کی طرف علم کی باتوں اور اچھی نصیحتوں کے ذریعے سے بلا یئے اور ان کے ساتھ اچھے طریقے سے سخت کیجئے۔

یہیں اس وقت کا سبب طلاق، نہاد، چیخ اور خطرہ یہ ہے کہ پورے مغرب اور عیانی دنیا اور اس کے ساتھ خاص طور پر یہودی عورت کی (حوالہ مغربی ممالک کی شادی بنشانہ ہے) کوشش ہے کہ تمام اسلامی ممالک میں دین کی جیت ختم ہو جائے دین سے انساب پر بخوبی وہ ختم ہو جائے، دین کا جو سرچشمہ ہے (معنی ایمان) ختم ہو جائے اور اس کے اندر اس کے متبادل طریقہ پر احساس کہتی ہے۔

(INFERIORITY COMPLEX) بیدا ہو۔

ہم نے دارالمصنفوں میں استشراق اور مستشرقین کے باہر میں جو مجلس نہ لگہ سیمینار (Seminar) ہوئی تھی، اس میں کہا تھا کہ مغربی طاقتوں نے اپنی زبان سے بالکل صحیح سمجھا کہ مخفی فوجی برتری و اقتدار اور مخفی سیاسی تنظیم و استحکام اور نئے اور موثر اسلام و طریقہ جنگ کافی نہیں، کسی ملک کو مستقل طور پر غلام رکھنے کے لیے ضروری ہے کہ وہاں کا تعلیم یافتہ اور مشقہ طبقہ (INTELLECTUAL CLASS) قوت حاکم سے ذہنی طور پر مرعوب ہو، اس کے لیے انہوں نے مستشرقین (ORIENTALIST) کو تیار کیا، بہت کم لوگوں نے اس راز کو سمجھا ہے کہ مستشرقین

محض اپنے علمی ذوق کی بنیاد پر تحقیقیں و تصنیف کا کام نہیں کرتے علمی ذوق تو محدود ہوتا ہے لیکن استشراق کے پیچے سایہ کی واستعاری مقاصد اور سر پرستی کا کام کرتی ہے، یہ اس زمان کا بڑا خطرہ ہے اور اس خطرہ کا جو مرکز ہے اس کو اور اس کے ہتھیار اور ہتھیار استعمال کرنے والوں کو سمجھنے کی ضرورت ہے۔

مستشرقین کا بڑا پ دامریکہ میں ایک پورا شکرستھا اور اس کو ہم طرح کی بشت پناہی حاصل کئی، انہوں نے اپنی بوری ذہانت صرف کردی ایسی کتابوں کے لمحنے میں جس میں صاف صاف اسلام پر حملہ نہ کیا جائے، ان کی ذہانت اور سمجھنے کی بات کئی کہ اسلام پر حملہ اگر ہو گا تو ایک مقابل طاقت پیدا ہو جائیگی، اس میں ایسا ہو کہ لوگ پڑھ کر دلائل کی روشنی میں (جو جالاکی کے ساتھ کتنا میں شامل کیے گئے ہیں) کتاب اللہ کے بارہ میں حدیث کے بارہ میں علم فقہ کے بارہ میں، علم کلام کے بارہ میں پھر آخری درجہ میں اپنی تہذیب و معاشرت کے بارہ میں احسان کہتری کا شکار ہوں، جو شخص یہ کتابیں پڑھ لے گا وہ سمجھے گا کہ ہم تو بہت پیچی سطح پر زندگی گزار رہے ہیں، ہمارے علماء نے، ہمارے مربیوں نے اور ہمارے مصنفوں نے ان کمزوریوں کا اظہار نہیں کیا، واقعہ یہ ہے کہ بہت تاخر سے حدیث کی تدوین شروع ہوئی، بہت تاخیر سے اسلامی قانون بنایا گیا، یہ سب

له و المصنفوں کے مجلس نما کرہ میں استشراق و مستشرقین پر جو تقریر اردو، عربی میں کی گئی تھی، «الاسلام والمستشرقون» عربی میں، اردو میں «اسلامیات اور مغربی مستشرقین و مسلمان مصنفوں» کے نام سے مجلس تحقیقات و نشریات اسلام کی طرف سے شائع ہو گئی ہے۔

ان سچوں نے دکھایا ہے، حالانکہ اس تاریخ میں بھی حقیقیں تھیں، حدیث کی تدوین جب شروع ہوئی تو صفات معلوم ہوتا ہے کہ اس میں تائید الہی شامل تھی، بلکہ وہ ایک صحیحہ سقفا، صحیحہ آسمانی سقفا کر بخرا اور ترکستان کے لیے ذہین ترین اور قوی الحافظہ افراد نے اس کام کو اپنے ہاتھ میں لیا جن کی مثال دور دور اور دیر درستک نازک تھیں میں نہیں ملتی، اس کی ثہادت کے لیے صرف ایک واقعہ نقل کی جاتا ہے، امام بخاری کے ذکر میں آتا ہے:

”امام بخاری جب بغداد آئے تو علمائے بغداد نے ان کے امتحان کا یہ طریقہ تجویز کیا کہ مٹھوں حدیثوں کی سند اور ان کے متن (مضبوط حديث) کو اسٹ دیا، ایک حدیث کی سند دو سے متون کے ساتھ اور ایک حدیث کا متون دوسری سند کے ساتھ لگادیا، اور دو ڈسٹ حدیثوں کو ایک ایک شخص کے حوالہ کیا کہ وہ ان سے سوال کرئے امام بخاری جب مجلس میں آئے تو ایک ایک شخص نے دو ڈسٹ حدیثیں سایہ اور ان کی رائے دریافت کی، وہ سنتے اور فرماتے کہ میں ان حدیثوں سے واقع نہیں، اہل علم اس راز کو سمجھے اور نہ واقع اشخاص ان کی لاعلمی پر مسلک لئے، جب سنبھلے اپنے اپنے حقیقتی حدیثیں سنالیں تو امام نے باری باری ایک ایک کی طرف توجہ فرمائی اور ہمکارہ آپ نے جو دو حدیثیں سنائی تھیں ان کا متون یہ ہے اور ان کی سند یہ ہے، پھر دو ستریسے کی طرف توجہ کی یہاں تک کہ کی احادیث کی تصحیح کر دی اور جس سند کا جو متون سقفا اور جس متون کی جو

سندھی وہ بیان کی، لوگ ان کی وسعت نظر، حاضر دماغی اور رفاقت
پر انگشت بندناں رہ گئے۔

اسی طرح جب خلق کی تدوین شروع ہوئی تو خدا نے الہام اربعہ اور ان کے بلند
مقام نادره روزگار خلفاء و تلامذہ، اور مجتہدین کی شکل میں یا یہ افراد پیدا کیے اور
ان کو توفیق دی جن کی مثال دنیا کی قانون سازی اور مسائل حیات کے حل کرنے
کی کوششوں میں نہیں ملتے۔

اسی طرح جب یونانی فلسفہ، اسلامی مملکت بالخصوص عراق اور دیگر اخلاقی
بغداد میں سامنے آیا اور اس نے ذہین اور صاحب فکر طبقہ پر اثر ڈالا، اور اپنی
علمی برتری اور باریک یعنی کاسکے جمایا، اور اس سے ایک سطحی الفکر طبقہ کے عقائد
میں تزلیل پیدا ہوا تو اللہ تعالیٰ نے امام ابو الحسن الشعیری، امام ابو منصور ما تبری
امام غزالی، اور شیخ الاسلام حافظ ابن تیمیہ کو پیدا کیا جسکو نے اس کے اثرات
اور عروجیت کو زائل کر دیا۔

اسی طرح خلط عقائد، جاہلی رسوم و عادات، شرک و بدعت اور رسول مصطفیٰ
قبیحہ کو دور کرنے کے لیے اور دین صحیح اور عقائد صحیحہ اور سنت و شریعت کے
احیاء و ترویج کے لیے اللہ تعالیٰ نے ہر دور اور ہر ملک میں مصلحین و مجددین
اور یہی ائمہ دین اور داعیان مخلصین پیدا کر کے جسکو نے دعویٰ ایں الحاھلیۃ

لٹھ تاریخ دنوت و عربیت حدود اول ص ۸۸) (ماخذ از مقدمہ فتح الباری ص ۲۸)

لئے ملاحظہ ہوں مذاہب اربعہ اور خلقہ اور جتہاد کی تاریخیں اور ماخذ

الاولی اور دین کے مسخر و تحریف کے خطرہ کو دور کر دیا اور دین صحیح کو سکھ رائج وقت کی طرح عام کر دیا۔

مستشرقین اور ان کی "تحقیقات" دعاوی اور مباہثت سے مغربی استعمار مستشرقین اوران کی [WESTERN IMPERIALISM] نے جو کام لیا اور وہ ان کے لیے مفید ثابت ہوا،

اس کی ایک دلیل یہ بھی ہے کہ جب مغربی استعمار مشرقی ممالک سے بے خل ہوا یا بعض جگہ بالکل کمزور ہو گیا، اس مدت میں مستشرقین کا کام بھی دھیلا پڑ گیا، بعض اتفاقاتی بات نہیں ہے، نہ صحافت کو اخبطاٹ ہوا ہے اور نریڈیو کو، اور جو طریقے ہیں خیالات کو دوسروں تک پہنچانے کے، ان میں صرف اخبطاٹ نہیں بلکہ اضافہ ہوا۔ لیکن ہم دیکھ رہے ہیں کہ مستشرقین کا کام بالکل ہلکا پڑ گیا ہے، کبھی کوئی کتاب آجائی ہے، اس میں وہ طاقت نہیں ہوتی، وہ قوت استدلال نہیں ہوتا جو پہلے ہوتا تھا، مستشرقین کا وجود بعض عالم اسلامی کے علمی، نہایت طبقہ کے اعتماد کو مکمزور و متزل کرنے کے لیے اور ان کے اندر اپنے دین کے بارہ میں، دین کی تاریخ کے بارہ میں، سیرت نبوی صلی اللہ علیہ وسلم کے بارہ میں اور قرآن مجید کے بارہ میں، اور پھر فقہ و علم کلام کے بارہ میں اعتماد کو متزل کر دینا تھا۔

اس وقت کا سب سے بڑا خطرہ یہ ہے کہ ہمارا جو لوگوں ان تعليم یافتہ طبقہ ہے اس کے اندر احساس کہنتری پیدا ہو رہا ہے، وہ جو کتابیں پڑھتے ہیں فرنچ میں،

لہ تفصیل کے لیے راقم کی کتاب "تاریخ دعوت و عزیمت" کا (۱-۲-۳-۴-۵ اردو میں) اور رجال الغکر والدرودۃ فی الاسلام کا (۱-۲-۳-۴-۵) عربی میں مطالعہ مفید ہو گا۔

انگریزی میں، یہاں تو اس کا کم رواج ہے، بعض دوسرے ملکوں میں خاص طور پر فرانس کے مقبول نہیں (مغربی، شمالی افریقہ کا علاقہ یہ فرانس کے ماتحت رہا ہے مرکش اور الجزاں بھی فرانس کے ماتحت رہے ہیں، یہاں تک کہ لیبیا، طرابلس تک فرانس کے ماتحت رہا ہے) تو یہاں فرنچ امریکہ اور دوسرے ملکوں میں انگلش لڑپر پھیلا ہوا ہے، اور اس میں یہ سب اثرات تھے۔

سے زیادہ قابل تشویش اور حزن و فکر کی بات یہ ہے کہ مالک عربی اس وقت امریکہ اور اسرائیل کا نشانہ ہیں اور ان کا یہ حملہ بہت حد تک کامیاب ہے۔ وہاں کا اعلیٰ تعلیم یافتہ طبقہ (حقیقتیات کے منصب پر عام طور سے فائز ہوتا ہے) احساس کہتری میں مبتلا ہو گیا ہے، وہ اسلام کے مستقبل سے گویا مایوس ہوتا جا رہا ہے خاص کر الجزاں اور مصر پر مشیش ہیں، وہاں کی قیادتیں اور حکومتیں دینی دعوت اور تحریک سے بہت زیادہ خالف ہیں، وہاں اصل مکار اور دینی نشانہ نانیہ ک تحریک و دعوت سے ہے، حکومتوں اور دین پسند اور اسلام پسند طبقوں کے درمیان سماذ قائم ہے۔ حالانکہ الجزاں، طرابلس، الغرب، مصر یہ وہ ملک ہیں جن میں تحریک آزادی کی قیادت علماء نے کی، لیکن آج یہ مالک سے زیادہ خطرہ دین کے داعیوں اور اسلامی قائدین اور تحریکوں کو سمجھتے ہیں۔ مصر میں شیخ حسن البنا کو خطہ سمجھا گیا اور وہ شہید ہوئے، عبد الناصر کا زمانہ آیا تو سید قطب کو شہید کیا گیا، اور کتنی جانش شہید ہوئیں، مصر والجزاں کی حکومتیں خاص طور پر دین کے جذبہ کے بیدار ہونے، دینی محیت کو اور یہ کہنے کو کہ «یہ اسلامی شریعت کے خلاف ہے» یہ حکومت کیوں کر رہی ہے، اس کو اپنے لیے سب طراخترہ

سمجھتے ہیں، ان کو خطروہ اب نہ اسرائیل سے ہے اور نہ کسی اور غیر مسلم طاقت سے ہے، اب الگ خطروہ ہے تو صرف دینی عنصر ہے، یہ بڑا لیہ ہے، ایسا المیہ جہاں جامع ازہر ہے، جہاں افریقہ کے جگہ پارے افریقہ اور اسلامی ممالک کے لمحت جگر ہزاروں کی تعداد میں پڑھتے ہیں اور عالم اسلام میں جامع ازہر کو سب سے بڑا دینی و علمی ادارہ اور جامعہ سمجھا جاتا ہے۔

اس وقت کا جو چلنگ ہے اور تشریٹناک حقیقت ہے وہ یہ کہ ہمارے عرب ممالک اسلامی دعوت سے خالف ہیں، کوئی طاقت و تحریک نہیں ہے اور کشش رکھنے والی جماعت اور داعیوں سے یہ ممالک محروم ہیں۔

عرب ممالک جن سے ہم کو ایمان کی دولت ملی، قرآن کی دولت ملی اور انسانیت کی حقیقت ملی، اور جو ہمارے لیے ہدایت کا سبب بنے، جن کا ساری دنیا پر وہ احسان ہے جو کسی بڑی سے بڑی فرمائیں روا قوم کسی بڑی سے بڑی عالی مرتبہ تہذیب، کسی بڑے سے بڑے کلیج و ثقافت کا وہ احسان نہیں جو عربلوں کا احسان ہے، ان ہی کی وجہ سے ہم صاحب ایمان یہی حساس و فرض شناس انسان ہیں، ان عربلوں میں اس وقت دعوت کی آواز نہ صرف یہ کہ دب گئی ہے، پست ہو گئی ہے بلکہ گم ہو گئی ہے، اور تحریک اخوان المسلمين کے بعد سے علوم ہوتا ہے کہ سناتا سا جھاگیا ہے، یہاں جو مظالم ہوئے اس کی بنا پر وہاں تو لوگ اس کے اہل سنتے وہ لوگ ملک چھوڑ چھوڑ کر چلے گئے، اس کا نتیجہ یہ ہوا کہ خود مصروفیں ایک ایسا دور گزرا ہے کہ ان کے ذمہ میں یہ نہیں آتا تھا کہ مسلمان دنیا میں اثر انداز ہو سکتے ہیں، چنانچہ جب ہماری کتاب «ماڈ اخسر العالم»

بانحطاط المسلمين» تاہر سے شائع ہوئی (جس پر داکٹر احمد امین نے ایک
کمزور مقدمہ لھاختا، پھر دوسرا طاقتور مقدمہ سید قطب نے لھاختا اور داکٹر
محمد یوسف موسیٰ کامقدمہ بھی لھتا) جب ہم مصر گئے تو ایک اخبار نے لھا کہ
کیا مسلمان بھی دنیا پر اثر ڈال سکتے ہیں؟ کیا مسلمانوں کے عروج و زوال سے
دنیا پر اثر پڑ سکتا ہے؟ کیا نام رکھا ہے اس کتاب کا؟ اس نے انگلی انھائی
اور تعجب کیا، حالانکہ میں نے اقبال کے شعر سے کام لیا ہے اور بالکل پیشہ شعر اس کا
جواب ہے جو انھوں نے ابیس کی طرف سے نقل کیا ہے۔ ۷

نفس ڈرتا ہوں اس امت کی یاد رکھی میں
ہے حقیقت جس کے دل کی احتسابِ کائنات

مسلمان اس پیونڈش میں کہاں ہیں، اس تعداد میں کہاں ہیں کہ دنیا پر
اثر انداز ہو سکیں؟ یہ ہے ممکن عربیہ کا اس وقت کا سب سے بڑا مرض، بڑا خطہ کہ
اسلام کے مستقبل سے وہ مایوس ہوتے جا رہے ہیں۔ ان کی سمجھ میں یہ نہیں آتا
کہ اسلام ہی دنیا کے لیے ذریعہ نجات ہے، مذہبی طور پر، اخلاقی طور پر وغیرہ
طور پر بھی، معاشرتی طور پر بھی اور سیاسی طور پر بھی، یہ وہ کام ہے جو اس وقت
قدرو قیمت کے لحاظ سے، اور اہمیت کے لحاظ سے اہم ترین اور موثر ترین

لہ ابیس کی مجلس شوریٰ ہوئی تو اس میں سب سے ایک ایک خطہ کی طرف اشارہ کیا
کیا نے کیونزم کا خطہ ظاہر کیا، کسی نے فوجی طاقت، کسی نے سرمایہ داری کا ذکر کیا، ابیس
کی زبان سے میغنوں نکلا جس کو اقبال نے اس کی زبان سے پیش کیا۔

کام ہے۔

آپ اپنے اندر وہ قابلیت پیدا کریں کہ آپ عربوں کو متاثر کر سکیں اس کے لیے ضرورت ہے کہ آپ کی زبان و تحریر میں وہ اثر ہو اور وہ شکل، جاذبیت و ادبیت ہو کہ عرب گھبیں کہ کیا خوب نکھا ہے، چنانچہ الحمد للہ یہاں سے ندوۃ العلماء کی "مجلس تحقیقات و نشریات اسلام" سے وہ لڑپچر عرب میں لک میں جاتا ہے جسے عرب بھی جھوم جھوم کر پڑھتے ہیں اور مُسٹا تے ہیں، ہم نے یہ دیکھا کہ مولوی عبداللہ عباس ندوی صاحب کے مکان پر مکار معظوظ ہیں، ہم بیٹھے ہوئے تھے، اتنا دلیل حکیم عابدین ایک رسالہ پڑھنے لگے، ہم کو ضرورت پڑی ہم نے کہا کہ ہم ابھی آتے ہیں، واپس آئے تو دیکھا کہ وہ پڑھ رہے ہیں اور وہ سے ہیں یہ امام حسن البنا عکے ہہنونی سنتے اور پڑھ خطیب و تعلیم یافتہ، جب ہم آئے تو ہمارا نام لے کر کہا کہ یہ کس کی لمحی ہوئی کتاب ہے؟ ہم نے کہا کہ ہمارے برادر زادہ محمد الحسنی کی، تو انھوں نے کہا کہ ان کو میر اسلام کہنا، یہ کتاب "الاسلام بین لاونغم" کہی۔

آخرت میں بھی اور دنیا میں بھی یہاں کے دسائل کے اعتبار سے عظیم کارناام ہو گا کہ آپ عربوں میں دین کی دعوت کو بینچانے کی صلاحیت پیدا کریں، اللہ تعالیٰ نے اس کے اسباب ہمیا فرمائے ہیں۔ ایک ہدف و نشان بنائیں کہ ہم اپنے اندر وہ قابلیت و صلاحیت پیدا کریں جس سے ہم عربوں کو دین پر زیادہ محنت کی دعوت دے سکیں، ہماری کتابوں میں سے "إلى الإسلام من حديثه" ۔

"أبا هذية بعد الإسلام أيها العرب؟ إلى الرأية"

الحمد لله رب العالمين، يسبّ كتابه ويهينه بغير علم، ويهين جوع العباد بغير حجّ، والى اوزن حجّه نزول والي هم، وهم ملائكة كلام الله، ايك هندى الثقافة هم، خطاب كرمها هے، اس کے اندر اسلام کا اتنا اعتقاد ہے جو اعتقاد ہمارے اندر اب نہیں رہا ہے، اللہ تعالیٰ اگر نفع پہنچا دے تو اس سے بڑھ کر تقرب الى اللہ کا کوئی ذریعہ نہیں ہو سکتا کہ آپ کے ذریعہ سے اس امت کے افراد میں دین پر اعتقاد پیدا ہو، جن کے ذریعے کے یہ نعمت اور یہ دولت ساری دنیا میں پھیلنے ہمارے مدارس عربیہ کے فضلاع میں یہ جذبہ دوسروں سے زیادہ ہونا چاہیے کہ ہم جن کی زبان کے ذریعہ سے دین کو پھرہ رہے ہیں، جن سے ہم کو یہ دولت علم ملی ہے اور مل رہی ہے ان کا حق ہے کہ ہم اس کو پھر ان کے پاس لے جائیں ان کے اندر اس کا احساس پیدا ہوا اور ان کے اندر یہ غیرت پیدا ہو، وہ استاد ہیں ہم شاگرد، وہ پیر ہیں ہم مرید اور وہ ہمارے ہادی ہیں اور یہ ہم تری تو اس لیے "محمد الدعوة" قائم ہے جو بڑے نیک شگون کی بات ہے اور مبارک بادی شے کے لائق ہے، اللہ تعالیٰ ہمارے عزیز رسول اور رفقائے کار کو جزاۓ خیر دے۔

اپنے اس عہد میں، اپنے اس ملک میں، اپنے ماحول میں آپ یہ کیجئے کہ تعلیم یافتہ طبقہ کو خاص طور پر اور عام مسلمانوں کو عام طور پر سامنے لکھ کر اس حقیقت کو ذہن شین کروں کہ زمانہ کتنا ہی بدلتا گیا ہے لیکن دینا ابدی ہے،

لہ ان عرب، دعویٰ رسائل و کتب کی فہرست رسائل کے آخر میں دیکھی جا سکتی ہے۔

اور آج بھی وہ دین صحیح و کامل اور زندہ ہے، اور دین ہی اس زمانہ کی رہبری کر سکتا ہے اور اس دین کے ذریعہ ہی سے ہم اس زمانہ میں کامیاب ہو سکتے ہیں فتح یا ب ہو سکتے ہیں اور اللہ تعالیٰ کی نصرت و حمایت کے سخت ہو سکتے ہیں۔

یہ تو کام آپ کا ہر جگہ ہے، مقامی طور بھی ہے، شہر میں بھی ہے، تعلیم یافتہ طبقہ میں خاص طور پر جو پہلے انگریزی تہذیب سے متاثر ہو رہا تھا اور اس کا شکار بن رہا تھا، اب ہندو تہذیب سے متاثر ہونے لگا ہے اور خطہ ہے کہ وہ ہندو دیومالا اور تہذیب سے متاثر ہوا، اس کو بھی آپ ذہن میں کھیں ہو گی زبان کی تعلیم حاصل کرنے سے یہ فائدہ ذہن میں نہ کھیں کہ ہم بلا دعربیہ میں جائیں گے اور کمیں جگہ مل گئی تو نظری کر لیں گے، نہیں تو مودُن بن جائیں گے، امام بن جائیں گے، یہ قیمت نہیں ہے آپکے اور نبی مولانا سید محمد علی مونگری صاحب رحمۃ اللہ علیہ و مولانا سید ظہور الاسلام فتحیوری رحمۃ اللہ علیہ، مولانا حکیم سید عبد الحجی رحمۃ اللہ علیہ اور دارالعلوم کا منصوبہ بنانے والوں اور اس کو ترقی دینے والوں میں علامہ شبیل نعمانی^۱ اور مولانا سید سیلمان ندوی^۲ اور ان کے اہل اللہ و عارف با شد رفقار و معاویین کے مقاصد، محنتوں اور قربانیوں کی ہے، اس کی رسید و شکریہ یہ ہے کہ آپ داعی بنیں، مخالف اسلام تہذیبوں سے مسلمانوں کی مروعیت دور کریں جو مغربی مصنفوں کی کتابیں پڑھنے سے پیدا ہو رہی ہے، اور دوسری طرف آپ عربوں سے "بضاعت مدارت البینا" ہم لوڑ^۳ اللہ تعالیٰ آپ سب کو اس کی توفیق عطا فرمائے وصلی اللہ تبارک و تعالیٰ علی خیر خلقہ سیدنا و مولانا محمد وآلہ واصحابہ۔

بعض دعوتي كتاباً بـ کی فہرست

- ١- أحاديث صريحة مع إخواننا العرب والسلميين.
- ٢- الإسلام فوق القوميات والعصبيات.
- ٣- اسمعوا هامنی صريحۃ آیها العرب.
- ٤- أكبر خطر على العالم العربي.
- ٥- إلى الرأية المحمدية آیها العرب.
- ٦- تضميّة شباب العرب قنطرة إلى السعادة البشرية.
- ٧- عاصفة يواجها العالم الإسلامي والعربي.
- ٨- العرب والاسلام.
- ٩- العرب يكتشفون أنفسهم.
- ١٠- الفت للعرب المسلمين.
- ١١- كيف يستعيد العرب مكانهم اللائق بهم وكيف يحافظون عليها.
- ١٢- كيف دخل العرب التاريخ.
- ١٣- أحوالية بعد الاسلام آیها العرب.

مغرب سے

پچھے صاف صاف یاتین

مولانا شیخ ابوالحسن علی ندوی باظلہ کے ان خطبات و مقالات کا مجموعہ جو یورپ اور ہندستان میں مختلف مقامات پر پیش کئے گئے ان مقالات و خطبات میں بڑی جرأت کے ساتھ مغربی تہذیب کے نتائج پر نکتہ چین اور مشرق کے پرستارانِ مغرب کی غلامانہ ذہنیت اور اندھی تقلید پر صاف صاف تقید کی گئی ہے، اور مشرق و مغرب کی درمیانی ٹیکنیک کو پاٹنے اور انسانیت کی صحیح رہنمائی و خدمت کے لئے ایک راہِ اعتدال کی نشاندہی کی گئی ہے۔

نئی دنیا امریکہ میں

صاف صاف باتیں

امریکہ اور کنادا میں مولانا ابو الحسن علی ندوی کی اہم تقریروں اور خطبات کا فکر انگریز، مجموعہ مغربی تہذیب اور امریکی معاشرت کا جائزہ، تجربہ اور مطالعہ اور امریکیہ کے مقیم مسلمانوں کے بارے میں اہم مشورے یا کسی نئی کتاب جس میں سچی اور صاف باتیں کہی گئی ہیں، طویل تجربہ اور مطالعہ کا پھوٹ پیش کر دیا گیا ہے، اوشینی تہذیب کے سبے بڑے مرکز میں اس بلند سطح پر گفتگو کی گئی ہے جس پر کھڑے ہو کر دیکھنے والے کو پرانی اور نئی دنیا ایک سے حقیقت سراب اور اس کی چمک دمک جھوٹ نکوں کی آب و ناب نظر آتی ہے۔